

15 -ാം കേരള നിയമസഭ

5 -ാം സമ്മേളനം

നക്ഷത്രചിഹ്നമിട്ട ചോദ്യം നം. 281

14-07-2022 - ൽ മറുപടിയ്ക്ക്

നെൽകൃഷി പ്രോത്സാഹനം

ചോദ്യം		ഉത്തരം	
<p>ശ്രീ ജി സ്റ്റീഫൻ, ശ്രീ കെ. ബാബു (നെന്മാറ), ശ്രീ പി.പി. ചിത്തരഞ്ജൻ, ശ്രീ മുരളി പെരുനെല്ലി</p>		<p>ശ്രീ പി. പ്രസാദ് (കൃഷി വകുപ്പ് മന്ത്രി)</p>	
(എ)	<p>പാരിസ്ഥിതിക പ്രാധാന്യവും ഭക്ഷ്യ സുരക്ഷയും കണക്കിലെടുത്ത് നെൽകൃഷി പ്രോത്സാഹിക്കുന്നതിനായി നടപ്പിലാക്കുന്ന പദ്ധതികൾ എന്തെല്ലാമാണെന്ന് വ്യക്തമാക്കാമോ;</p>	(എ)	<p>സംസ്ഥാന സർക്കാരിന്റെ നെൽകൃഷി വികസന പദ്ധതി, മണ്ണിന്റെയും വേരിന്റെയും ആരോഗ്യ പരിപാലന പദ്ധതി, പാലക്കാട് ജില്ലയ്ക്കായി നടപ്പാക്കുന്ന ദേശീയ ഭക്ഷ്യ സുരക്ഷാ പദ്ധതി, ജനകീയാസൂത്രണം വഴി നടപ്പിലാക്കുന്ന വിവിധ നെൽകൃഷി വികസന പദ്ധതികൾ എന്നിവയിലൂടെ പാരിസ്ഥിതിക പ്രാധാന്യവും ഭക്ഷ്യ സുരക്ഷയും കണക്കിലെടുത്ത് നെൽകൃഷിയുടെ വിസ്തൃതിയും ഉല്പാദനവും വർദ്ധിപ്പിക്കാനും സംസ്ഥാനത്ത് ഭക്ഷ്യ സ്വയംപര്യാപ്തത കൈവരിക്കാനും വേണ്ടിയുള്ള വിവിധ പദ്ധതികൾ കൃഷി വകുപ്പ് 2022-23 വർഷം നടപ്പിലാക്കി വരുന്നു. ആയത് സംബന്ധിച്ച വിശദവിവരം അനുബന്ധം ആയി ചേർക്കുന്നു.</p>
(ബി)	<p>സുസ്ഥിര നെൽകൃഷി വികസന പദ്ധതിയിൽ ഉല്പാദനോപാധികൾക്ക് സഹായം നൽകിവരുന്നുണ്ടോ; നെൽവയൽ ഉടമകൾക്ക് നൽകിവന്നിരുന്ന റോയൽറ്റി തുക വർദ്ധിപ്പിച്ചിട്ടുണ്ടോ;</p>	(ബി)	<p>ഉണ്ട്. നെൽകൃഷി വികസന പദ്ധതിയിൽ സുസ്ഥിര നെൽകൃഷി വികസനം എന്ന ഘടക പദ്ധതി ഉൾപ്പെടുത്തി നെൽകൃഷിക്ക് വേണ്ടി ഗുണമേന്മയുള്ള വിത്ത്, മറ്റ് ഉല്പാദനോപാധികൾ, ജൈവിക രോഗ-കീട നിയന്ത്രണകാരികൾ എന്നിവയുടെ ആനുകൂല്യമായി ഹെക്ടറിന് 5500 രൂപയാണ് നൽകുന്നത്. 2022-23 വർഷത്തിൽ ഈ ഘടക പദ്ധതിക്കായി 92727 ഹെക്ടറിലേക്ക് 5100 ലക്ഷം രൂപയാണ് ബഡ്ജറ്റ് വിഹിതമായി നീക്കി വെച്ചിട്ടുള്ളത്.</p> <p>2020-21 സാമ്പത്തിക വർഷത്തിലാണ് സംസ്ഥാനത്ത് നെൽവയലുകളുടെ ഉടമയ്ക്ക് റോയൽറ്റി നൽകുന്ന പദ്ധതി നിലവിൽ വന്നത്. നെൽവയലുകൾ രൂപമാറ്റം വരുത്താതെ നിലനിർത്തി സംരക്ഷിക്കുകയും കൃഷിക്കായി ഉപയുക്തമാക്കുകയും ചെയ്യുന്ന നെൽവയലുകളുടെ ഉടമകൾക്കാണ് (owners of cultivable paddy land)</p>

		<p>ഹെക്ടറിന് 2000 രൂപ നിരക്കിൽ റോയൽറ്റി അനുവദിച്ചത്. 2022-23 വർഷത്തെ ബഡ്ജറ്റിൽ നെൽവയലുകളുടെ ഉടമസ്ഥർക്ക് ഹെക്ടറിന് 3000 രൂപ റോയൽറ്റി നൽകുമെന്ന് പ്രഖ്യാപിച്ചിരുന്നതിന്റെ അടിസ്ഥാനത്തിൽ നെൽകൃഷി വികസന പദ്ധതിയിൽ റോയൽറ്റി നൽകുന്നതിലേക്കായി 30,000 ഹെക്ടറിന് 900 ലക്ഷം രൂപ നീക്കിവെച്ചിട്ടുണ്ട്</p>
<p>(സി)</p>	<p>സംസ്ഥാനത്ത് നെല്ലിന്റെ താങ്ങുവില വർദ്ധിപ്പിച്ചിരുന്നോ; രാജ്യത്ത് ഏറ്റവും ഉയർന്ന നിരക്കിലാണോ സംഭരണവില നിശ്ചയിച്ചിട്ടുള്ളത്; വ്യക്തമാക്കാമോ;</p>	<p>(സി) സംസ്ഥാനത്ത് സുസ്ഥിരമായ നെൽകൃഷി ഉറപ്പാക്കുന്നതിനും നെൽകൃഷി പ്രോത്സാഹിപ്പിക്കുന്നതിനുമായി സിവിൽ സപ്ലൈസ് കോർപ്പറേഷൻ കർഷകരിൽ നിന്നും സംഭരിക്കുന്ന നെല്ലിന് കേന്ദ്രസർക്കാർ നിശ്ചയിച്ചിട്ടുള്ള താങ്ങുവിലയായിരുന്ന 19 രൂപ 40 പൈസക്ക് പുറമെ സംസ്ഥാന പ്രോത്സാഹന ബോണസായ 8 രൂപ 80 പൈസയും ചേർത്ത് 2022-23 സീസൺ മുതൽ നെല്ലിന്റെ സംഭരണ വില കിലോഗ്രാമിന് 28.20 രൂപയായി വർദ്ധിപ്പിച്ചു G.O.(Ms.) 9/2022/F&CS dated 19-4-2022 പ്രകാരം ഉത്തരവായിട്ടുണ്ട്.</p>
<p>(ഡി)</p>	<p>നെല്ലുല്പാദന ബോണസ്സായും കാർഷിക യന്ത്രോപകരണങ്ങൾ വാങ്ങുന്നതിനും സഹായം നൽകുന്നുണ്ടോ; വ്യക്തമാക്കാമോ?</p>	<p>(ഡി) നോൺ പ്ലാൻ (പദ്ധതിയേതരം) ഇനത്തിൽ ഉൾപ്പെടുത്തി നെല്ലിന്റെ ഉത്പാദന ബോണസായി ഓരോ സീസണിലെ നെൽകൃഷിക്കും ഹെക്ടറിന് 1000 രൂപ നൽകുന്നു. 2022-23 വർഷത്തിൽ ഗ്രാമപഞ്ചായത്തുകൾക്കായി 1324 ലക്ഷം രൂപയും മുനിസിപ്പാലിറ്റികൾക്കായി 44 ലക്ഷം രൂപയും കോർപ്പറേഷനുകൾക്കായി 0.50 ലക്ഷം രൂപയും വകയിരുത്തിയിട്ടുണ്ട്. കാർഷിക യന്ത്ര വൽക്കരണം പ്രോത്സാഹിപ്പിക്കുന്നതിനായി കേന്ദ്ര സംസ്ഥാന സർക്കാരുകൾ സംയുക്തമായി നടപ്പിലാക്കുന്ന Sub Mission on Agricultural Mechanization (SMAM) പദ്ധതിയിൽ പ്രധാനമായും മൂന്നു തരം ആനുകൂല്യങ്ങളാണ് കർഷകർക്ക് ലഭ്യമാക്കുന്നത്.</p> <p>(i) വ്യക്തിഗത ഉപഭോക്താക്കൾക്ക് കാർഷികയന്ത്രങ്ങൾ വാങ്ങുന്നതിനായി 40 മുതൽ 60 ശതമാനം വരെ സബ്സിഡി നൽകുന്നു. ഇതനുസരിച്ചു ചെറുകിട നാമമാത്ര കർഷകർക്കും, പട്ടികജാതി-പട്ടികവർഗ്ഗ കർഷകർക്കും, വനിതകൾക്കും കാർഷിക യന്ത്രോപകരണങ്ങൾ വാങ്ങുന്നതിന് 50 ശതമാനം വരെയും മറ്റു കർഷകർക്ക് 40 ശതമാനം വരെയും, വിള സംസ്കരണവുമായി ബന്ധപ്പെട്ട യന്ത്രോപകരണങ്ങൾ വാങ്ങുന്നതിനായി ചെറുകിട നാമമാത്ര കർഷകർക്കും, പട്ടികജാതി, പട്ടികവർഗ്ഗ കർഷകർക്കും വനിതകൾക്കും 50 ശതമാനം മുതൽ 60</p>

ശതമാനം വരെയും മറ്റു കർഷകർക്ക് 40 ശതമാനം മുതൽ 50 ശതമാനം വരെയും സബ്സിഡി ലഭ്യമാക്കുന്നു.

(ii) വ്യക്തികൾക്കും കാർഷിക സ്വയം സഹകരണ സംഘങ്ങൾ, പാടശേഖര സമിതികൾ എഫ്.പി.ഓ തുടങ്ങിയവർക്കും കർഷിക യന്ത്രങ്ങളുടെ വാടക കേന്ദ്രങ്ങൾ സ്ഥാപിക്കുന്നതിന് 60 ലക്ഷം വരെയുള്ള പ്രോജക്ടുകൾക്ക് 40 ശതമാനം വരെ സബ്സിഡി നൽകുന്നു.

(iii) തെരഞ്ഞെടുത്ത വില്ലേജുകളിൽ കാർഷിക യന്ത്രോപകരണങ്ങളുടെ ബാങ്കുകൾ സ്ഥാപിക്കുന്നതിന് കർഷക ഗ്രൂപ്പുകൾ, സ്വയം സഹായ സംഘങ്ങൾ, പ്രാഥമിക സഹകരണ സംഘങ്ങൾ, പഞ്ചായത്തുകൾ, തുടങ്ങിയവക്ക് 10 ലക്ഷം വരെയുള്ള പ്രോജക്ടുകൾക്കു പരമാവധി 80 ശതമാനം വരെ സബ്സിഡി നൽകുന്നു. ഇതു കൂടാതെ ബ്ലോക്ക് തലത്തിൽ 99 അഗ്രോ സർവീസ് സെന്ററുകളും ഗ്രാമപഞ്ചായത്ത് തലത്തിൽ 368 കാർഷിക കർമ്മസേനകളും സ്ഥാപിച്ചു കൊണ്ട് കർഷകർക്ക് മിതമായ നിരക്കിൽ യന്ത്രവൽകൃത കൃഷി നടത്തുവാനുള്ള സേവനങ്ങൾ ചെയ്തു വരുന്നുണ്ട്. എല്ലാ ജില്ലകളിലും പ്രവർത്തിക്കുന്ന കൃഷിവകുപ്പിന്റെ 14 കസ്റ്റം ഹയറിങ് സെന്ററുകൾ മുഖേനയും കാർഷിക യന്ത്രങ്ങൾ മിതമായ നിരക്കിൽ കർഷകർക്ക് വാടകയ്ക്ക് നൽകി വരുന്നുണ്ട്.

സെക്ഷൻ ഓഫീസർ

പാരിസ്ഥിതിക പ്രാധാന്യവും ഭക്ഷ്യ സുരക്ഷയും കണക്കിലെടുത്ത് നെൽകൃഷി പ്രോത്സാഹിക്കുന്നതിനായി 2022-23 വർഷം നടപ്പിലാക്കുന്ന വിവിധ പദ്ധതികൾ സംബന്ധിച്ച വിവരങ്ങൾ

സംസ്ഥാനാവിഷ്കൃത പദ്ധതിയായ നെൽകൃഷി വികസന പദ്ധതിയിലെ ഘടക പദ്ധതിയായ സുസ്ഥിരനെൽകൃഷി വികസന പദ്ധതിയിൽ ഉൾപ്പെടുത്തി നെൽകൃഷിക്ക് അത്യുൽപാദനശേഷിയുള്ള നെൽവിത്ത്, വളം, ജൈവിക കീടരോഗ നിയന്ത്രണം മുതലായവയ്ക്കായി ഒരു ഹെക്ടറിന് 5500/- രൂപ നിരക്കിൽ വിതരണം ചെയ്യുന്നു. ഇതിനായി 92727 ഹെക്ടറിലേക്ക് 5100 ലക്ഷം രൂപ നീക്കി വെച്ചിട്ടുണ്ട്.

നെൽകൃഷി പ്രോത്സാഹിപ്പിക്കുന്നതിനായി കരനെൽകൃഷി ചെയ്യുന്നതിന് ഒരു ഹെക്ടറിന് 13600 രൂപയും, ഒരുപ്പു ചെയ്യുന്ന വയലുകൾ ഇരുപ്പു ആക്കുന്നതിന് 10000 രൂപയും പ്രത്യേക നെല്ലിനങ്ങളുടെ (പൊക്കാളി, ഞവര, ജീരകശാല, ഗന്ധകശാല, രക്തശാലി, ബസ്തുതി) വികസനത്തിനായി ഹെക്ടറിന് 10000/- രൂപയും സബ്സിഡിയായി നൽകുന്നുണ്ട്.

നെൽകൃഷി വികസന പദ്ധതിയിലെ ഘടക പദ്ധതിയായ കരനെൽകൃഷി 875 ഹെക്ടറിൽ നടപ്പിലാക്കുന്നതിനായി 119 ലക്ഷം രൂപയും, ഒരുപ്പു ചെയ്യുന്ന 500 ഹെക്ടർ വയലുകൾ ഇരുപ്പു ആക്കുന്നതിന് 50 ലക്ഷം രൂപയും, പ്രത്യേക നെല്ലിനങ്ങളുടെ കൃഷി 650 ഹെക്ടറിൽ നടപ്പിലാക്കുന്നതിനായി 65 ലക്ഷം രൂപയുമാണ് നീക്കിവെച്ചിട്ടുള്ളത് .

തരിശ് നിലങ്ങളിൽ നെൽകൃഷിക്കായി 35000 രൂപ കർഷകനും 5000 രൂപ ഭൂവുടമകൾക്കും ചേർത്ത് ആകെ സഹായനമായി ഹെക്ടറൊന്നിനു 40000 രൂപ നൽകുന്നു. നെൽകൃഷി വികസന പദ്ധതിയിൽ ഉൾപ്പെടുത്തി 1415 ഹെക്ടറിൽ തരിശ് നെൽകൃഷി നടപ്പിലാക്കുന്നതിനായി 566 ലക്ഷം രൂപ നീക്കി വെച്ചിട്ടുണ്ട്.

പാടശേഖരസമിതികളുടെ പ്രവർത്തന ചെലവിന് ആയി ഹെക്ടറിന് 360 രൂപ ക്രമത്തിൽ സഹായനം നൽകുന്നു. ഇതിനായി 83334 ഹെക്ടറിലേക്ക് 300 ലക്ഷം രൂപയും, പാടശേഖരസമിതികളുടെ അടിസ്ഥാനസൗകര്യ വികസന പ്രവർത്തനങ്ങൾ പ്രോജക്ട് അധിഷ്ഠിതമായി നടപ്പിലാക്കുന്നതിന് 70 ലക്ഷം രൂപയും നീക്കി വെച്ചിട്ടുണ്ട്.

സംസ്ഥാനത്തുള്ള പത്ത് നെൽകൃഷി വികസന ഏജൻസികൾക്ക് വൈസ് ചെയർമാനുള്ള ഹോണറേറിയം, അംഗങ്ങൾക്കുള്ള സിറ്റിങ്ങ് ഫീസ്, പ്രോജക്ട് അധിഷ്ഠിത പ്രവർത്തനങ്ങൾ എന്നിവയ്ക്ക് നെൽകൃഷി വികസന പദ്ധതിയിൽ 30 ലക്ഷം രൂപ നീക്കി വെച്ചിട്ടുണ്ട്.

നെൽകൃഷിക്കാവശ്യമായ ഗുണമേന്മയുള്ള നെൽവിത്ത് ഉത്പാദിപ്പിച്ച് കർഷകർക്ക് ലഭ്യമാക്കുന്നതിന് രജിസ്റ്റേർഡ് വിത്തുത്പാദക പദ്ധതി 2500 ഹെക്ടർ സ്ഥലത്ത് നടപ്പിലാക്കുന്നതിനായി 125 ലക്ഷം രൂപ വകയിരുത്തിയിട്ടുണ്ട്. അപ്രകാരം ഉത്പാദിപ്പിക്കുന്ന നെൽവിത്ത് കേരള സംസ്ഥാന വിത്ത് വികസന അതോറിറ്റി മുഖാന്തിരം സംഭരിച്ച് കർഷകർക്ക് വിതരണം ചെയ്യുന്നു.

മണ്ണിന്റെയും വേരിന്റെയും ആരോഗ്യ പരിപാലന പദ്ധതിയിൽ (Soil and Root Health Management) ഉൾപ്പെടുത്തി **കമ്മായത്തിന് 5400 രൂപ** നൽകുന്നു. 39259 ഹെക്ടർ നെൽകൃഷിക്കുള്ള കമ്മായത്തിന് **2130 ലക്ഷം രൂപ** നീക്കി വെച്ചിട്ടുണ്ട്.

നെൽവയലുകളുടെ ഉടമസ്ഥർക്ക് ഹെക്ടറിന് 3000 രൂപ നിരക്കിൽ **റോയൽറ്റി** നൽകുന്നതിനായി 2022-23 വർഷം 30000 ഹെക്ടർ നെൽ വയലുകൾക്ക് 900 ലക്ഷം രൂപ നീക്കി വെച്ചിട്ടുണ്ട് .

നോൺ പ്ലാൻ (പദ്ധതിയേതരം) ഇനത്തിൽ ഉൾപ്പെടുത്തി **നെല്ലിന്റെ ഉത്പാദന ബോണസായി ഓരോ സീസണിലെ നെൽകൃഷിക്കും ഹെക്ടറിന് 1000 രൂപ** നൽകുന്നു. 2022-23 വർഷത്തിൽ ഗ്രാമപഞ്ചായത്തുകൾക്കായി 1324 ലക്ഷം രൂപയും മുനിസിപ്പാലിറ്റികൾക്കായി 44 ലക്ഷം രൂപയും കോർപ്പറേഷനുകൾക്കായി 0.50 ലക്ഷം രൂപയും വകയിരുത്തിയിട്ടുണ്ട്.

നെൽകൃഷിക്ക് പരിധിയില്ലാതെയും മറ്റ് വിളകൾക്ക് രണ്ട് ഹെക്ടർ വരെയും ജലസേചനത്തിന് **വൈദ്യുതി സൗജന്യമായി** അനുവദിച്ചു വരുന്നുണ്ട്.

നെൽകൃഷിയുടെ വികസനത്തിനായി **കേന്ദ്രാവിഷ്കൃത പദ്ധതിയായ ദേശീയ ഭക്ഷ്യ സുരക്ഷ പദ്ധതി** പാലക്കാട് ജില്ലയിലാണ് നടപ്പിലാക്കുന്നത്. 60% കേന്ദ്രാവിഹിതവും 40% സംസ്ഥാന വിഹിതവും ഉൾപ്പെടുത്തി നടപ്പിലാക്കുന്ന പദ്ധതി പ്രകാരം പ്രദർശനത്തോട്ടങ്ങൾ സംഘടിപ്പിക്കുക, വിത്ത് വിതരണം, മണ്ണ് സംരക്ഷണം, സൂക്ഷ്മ മൂലകങ്ങളുടെ വിതരണം, സസ്യ സംരക്ഷണം, കാർഷികയന്ത്രോപകരണങ്ങൾ, ഗ്രൂപ്പിംഗ് സ്ഥാനത്തിലുള്ള പ്രാദേശിക സംരക്ഷണ പ്രവർത്തനങ്ങൾ എന്നിവയ്ക്കാണ് ആനുകൂല്യം നൽകുന്നത്. 2022-23 വർഷത്തിൽ 53.70 ലക്ഷം രൂപയുടെ പദ്ധതി നടപ്പിലാക്കാനുള്ള അലോക്കേഷൻ ലഭിക്കുകയും അതിനുള്ള ആക്ഷൻ പ്ലാൻ തയ്യാറാക്കി കേന്ദ്രസർക്കാരിലേക്ക് സമർപ്പിക്കുകയും ചെയ്തിട്ടുണ്ട്.

ജനകീയാസൂത്രണ പദ്ധതിയിൽ ഉൾപ്പെടുത്തി **ഉഴവുകൂലിക്കും മറ്റ് ഉത്പാദനോപാധികൾക്കുമായി** ഒരു ഹെക്ടറിന് പരമാവധി 25000 രൂപയുടെ ആനുകൂല്യം കർഷകർക്ക് ലഭിക്കും. കൂടാതെ മുതലായ പ്രത്യേക നെൽകൃഷി മേഖലകൾക്ക് ഒരു ഹെക്ടറിന് പരമാവധി 32000 രൂപയാണ് ആനുകൂല്യം ഉള്ളത്.

പ്രകൃതിക്ഷോഭം മൂലം നെൽകൃഷിക്ക് നാശം സംഭവിക്കുന്ന സാഹചര്യങ്ങളിൽ പകരം വിതയ്ക്കാനുള്ള നെൽവിത്ത് സൗജന്യമായി നൽകുന്നുണ്ട്. കൂടാതെ **പ്രകൃതി ക്ഷോഭദുരിതാശ്വാസ നിധിയിൽ** നിന്നും ഹെക്ടറിന് 13500 രൂപ നിരക്കിലും **വിള ഇൻഷുറൻസ് പദ്ധതിയിൽ** അംഗമായ കർഷകർക്ക് 45 ദിവസത്തിനകമുള്ള വിളയ്ക്ക് 15000 രൂപയും 45 ദിവസത്തിനു ശേഷമുള്ള വിളയ്ക്ക് 35000 രൂപ പ്രകാരവും ധനസഹായം അനുവദിക്കുന്നു. കർഷകർ ഉൽപാദിപ്പിക്കുന്ന നെല്ല് സർക്കാർ സിവിൽ സപ്ലൈസ് കോർപ്പറേഷൻ മുഖേന സംഭരിക്കുകയും ചെയ്യുന്നു.